

జయమహా రాజేంద్ర

1,643 మంది విద్యార్థుల ప్రాణాలు కాపాడిన ప్రిన్సిపల్



నేపాల్ - ప్రభాత సూర్యుడు

వరద ముప్పును ముందుగానే పసిగట్టి అప్రమత్తమైన పాఠశాల ప్రిన్సిపల్ రాజేంద్ర దాదాబి 1,643 మంది విద్యార్థుల ప్రాణాలను కాపాడి ప్రశంసలు అందుకుంటున్నారు. తన సమయస్ఫూర్తి, ముందుచూపుతో పెను ప్రమాదాన్ని తప్పించిన ఆయనపై నెటిజన్లు ప్రశంసల వర్షం కురిపిస్తున్నారు. వరద వచ్చే అవకాశం ఉందని ఫోన్ ద్వారా సమాచారం అందడంతో రాజేంద్ర వెంటనే అప్రమత్తమయ్యారు. ఆ సమయంలో పాఠశాలలో ఉన్న సుమారు 900 మంది విద్యార్థులను ఎలాంటి ఆలస్యం చేయకుండా సురక్షితంగా ఎత్తయిన ప్రాంతానికి తరలించారు. అంతటితో ఆగకుండా పాఠశాల వైపు బస్సుల్లో వస్తున్న మరో 700 మందికి పైగా విద్యార్థుల భద్రతపై దృష్టి సారించారు. ఆయా బస్సుల డ్రైవర్లకు స్వయంగా ఫోన్లు చేసి పరిస్థితిని

వివరించారు. విద్యార్థులను పాఠశాల వైపు తీసుకురావద్దని, బస్సులను వెంటనే వెనక్కి పంపించాలని సూచించారు. రాజేంద్ర తీసుకున్న నిర్ణయం ఎంత కీలకమైందో ఆ తర్వాత జరిగిన ఘటనతో స్పష్టమైంది. విద్యార్థులను సురక్షిత ప్రాంతాలకు తరలించిన కొద్ది నిమిషాలకే వరద ఉధృతంగా వచ్చి పాఠశాల భవనం పూర్తిగా కొట్టుకుపోయింది. పాఠశాల నామరూపాలు లేకుండా ధ్వంసమైనప్పటికీ, ముందస్తు చర్యల కారణంగా విద్యార్థులంతా సురక్షితంగా బయటపడగలిగారు. ప్రమాదాన్ని ముందుగానే గుర్తించి, ఒక్క క్షణం కూడా ఆలస్యం చేయకుండా విద్యార్థుల రక్షణకు చర్యలు చేపట్టిన రాజేంద్ర దాదాబి తీరుపై నెటిజన్లు ప్రశంసలు కురిపిస్తున్నారు. ఆయన సమయస్ఫూర్తి వల్లే 1,643 మంది విద్యార్థుల ప్రాణాలు కాపాడగలిగామని కొనియాడుతున్నారు. ఒక ప్రిన్సిపల్‌గా విద్యార్థుల భద్రతను ప్రథమ కర్తవ్యంగా భావించి తీసుకున్న రాజేంద్ర నిర్ణయం ఇప్పుడు అందరికీ ఆదర్శంగా నిలుస్తోంది. జయహో రాజేంద్ర అంటూ సోషల్ మీడియాలో అభినందనలు వెల్లువెత్తుతున్నాయి.

మంత్రివర్గ విస్తరణకు

ముహూర్తం ఫిక్స్!

- ఆ లోపే భారీ మార్పులు.. కొండాకు చెక్ ?
- గడ్డం ప్రసాద్ , ఆది శ్రీనివాస్‌కు మంత్రివర్గంలో చోటుకు అవకాశం

హైదరాబాద్-ప్రభాత సూర్యుడు :

తెలంగాణలో మంత్రివర్గ విస్తరణకు రంగం సిద్ధమవుతున్నట్లు తెలుస్తోంది. మరో వారం, పది రోజుల్లో మంత్రివర్గ విస్తరణ చేపట్టే అవకాశం ఉందని కాంగ్రెస్ పార్టీ వర్గాల్లో విస్తృతంగా చర్చ జరుగుతోంది. విస్తరణతో పాటు ప్రభుత్వంలో పలు కీలక మార్పులు, చేర్పులు కూడా ఉండొచ్చనే ప్రచారం రాజకీయ వర్గాల్లో సాగుతోంది. కొండా సురేఖపై చర్యలు తీసుకుంటే ప్రస్తుత ప్రభుత్వ విప్ ఆది శ్రీనివాస్‌కు మంత్రివర్గంలో చోటు దక్కే అవకాశం ఉందని పార్టీ నేతల్లో చర్చ జరుగుతోంది. అదే సమయంలో స్పీకర్ ప్రసాద్ కుమార్‌ను మంత్రివర్గంలోకి తీసుకునే అంశం కూడా పరిశీలనలో ఉన్నట్లు సమాచారం. ప్రసాద్ కుమార్‌ను కేబినెట్‌లోకి తీసుకుంటే స్పీకర్ పదవి ఖాళీ కానుంది. ఆ స్థానాన్ని దేవరకొండ ఎమ్మెల్యే బాలు నాయక్‌కు అప్పగించే అవకాశం ఉందని పార్టీ వర్గాల్లో ప్రచారం జరుగుతోంది. దీంతో మంత్రివర్గ విస్తరణతో పాటు శాసనసభ స్పీకర్ మార్పు కూడా జరిగే అవకాశాలపై రాజకీయ వర్గాల్లో ఆసక్తి నెలకొంది. మంత్రివర్గ విస్తరణ ఒక్కటితోనే మార్పులు పరిమితం కాకపోవచ్చని తెలుస్తోంది. ప్రస్తుత మంత్రుల శాఖల్లో మార్పులు చేయడంతో పాటు ఒకరిద్దరు



మంత్రులను కేబినెట్ నుంచి తప్పించి వారి స్థానంలో కొత్తవారికి అవకాశం కల్పించే అంశంపైనా ముఖ్యమంత్రి రేవంత్ రెడ్డి కసరత్తు చేస్తున్నట్లు సమాచారం. సామాజిక, ప్రాంతీయ సమీకరణాలతో పాటు పార్టీ భవిష్యత్ రాజకీయ అవసరాలను దృష్టిలో ఉంచుకుని మార్పులు, చేర్పులు చేపట్టే అవకాశం ఉందని కాంగ్రెస్ వర్గాలు భావిస్తున్నాయి. అయితే మంత్రివర్గ విస్తరణ, స్పీకర్ మార్పు, మంత్రుల శాఖల పునర్వ్యవస్థీకరణపై ఇప్పటివరకు అధికారిక ప్రకటన వెలువడలేదు. మరో వారం, పది రోజుల్లోనే ఈ పరిణామాలపై స్పష్టత వచ్చే అవకాశం ఉందని పార్టీ వర్గాల్లో చర్చ జరుగుతోంది. దీంతో తెలంగాణ కాంగ్రెస్‌లో మంత్రివర్గ విస్తరణపై ఆశావహాలు, సీనియర్ నేతల్లో ఉత్కంఠ నెలకొంది.



13 ఏళ్ల సేవకు వీడ్కోలు

ఐఎఎస్ ఉద్యోగానికి దివ్య మిట్టల్ రాజీనామా



న్యూఢిల్లీ-ప్రభాత సూర్యుడు : ఐఎఎస్ అధికారిణి దివ్య మిట్టల్ తన ఉద్యోగానికి రాజీనామా చేశారు. 13 ఏళ్లపాటు ప్రభుత్వ సేవలో కొనసాగిన ఆమె.. ఇక సివిల్ సర్వీసెస్‌కు స్వప్తి పలుకుతున్నట్లు లేఖ ద్వారా వెల్లడించారు. తన రాజీనామా నిర్ణయాన్ని భాషోద్వేగంతో ప్రకటించిన దివ్య మిట్టల్.. ఉద్యోగం లేకపోయినా ప్రజలు తనపై చూపిన ప్రేమ, గౌరవం తనతోనే ఉంటాయని పేర్కొన్నారు. ప్రభుత్వ అధికారిణిగా పనిచేసిన సమయంలో ప్రజలకు అవసరమైన మౌలిక సదుపాయాలు కల్పించేందుకు దివ్య మిట్టల్ ప్రత్యేకంగా కృషి చేశారు. కరెంట్, సరైన నీటి సదుపాయం కూడా లేని గ్రామాల సమస్యలను గుర్తించి వాటికి పరిష్కారం చూపించారు. గ్రామీణ ప్రాంతాల్లో ప్రజలకు అవసరమైన సదుపాయాలు అందేలా చర్యలు తీసుకున్నారు. తన పనితీరుతో దివ్య మిట్టల్

దేశవ్యాప్తంగా గుర్తింపు పొందారు. ప్రజల సమస్యలను పరిష్కరించడంలో ఆమె చూపిన చొరవ, పరిపాలనలో తీసుకున్న నిర్ణయాలు ప్రశంసలు అందుకున్నాయి. ముఖ్యంగా యువతకు స్పార్టినిచ్చేలా ఆమె చేసిన ప్రసంగాలు ఎంతో ఆదరణ పొందాయి. ప్రభుత్వ ఉద్యోగానికి రాజీనామా చేసినప్పటికీ ప్రజలతో తన అనుబంధం కొనసాగుతుందని దివ్య మిట్టల్ తెలిపారు. అధికార పదవి తనను ప్రజలకు దగ్గర చేయగా, ప్రజలు చూపిన ప్రేమ, గౌరవం మాత్రం ఎప్పటికీ తనతోనే ఉంటాయని భాషోద్వేగంగా పేర్కొన్నారు. 13 ఏళ్ల సుదీర్ఘ సర్వీసుకు ముగింపు పలుకుతూ దివ్య మిట్టల్ తీసుకున్న నిర్ణయం ప్రస్తుతం చర్చనీయాంశంగా మారింది. ప్రజా సేవలో

ఎవరికి అవకాశం?

ఖాళీ కానున్న 3 ఎమ్మెల్యే స్థానాలు



హైదరాబాద్-ప్రభాత సూర్యుడు:

తెలంగాణలో గవర్నర్ కోటాలో మూడు ఎమ్మెల్యే స్థానాలు త్వరలో ఖాళీ కానున్నాయి. ఈ ఏడాది నవంబర్‌లో మూడు స్థానాలకు సంబంధించిన పదవీకాలం ముగియనున్నట్లు తెలుస్తోంది. దీంతో ఆయా స్థానాల్లో ఎవరిని ఎంపిక చేయాలనే అంశంపై రాజకీయ వర్గాల్లో చర్చ మొదలైంది. మూడు స్థానాల్లో ఒకదానికి పద్మశాలి సామాజిక వర్గానికి చెందిన ఈరవత్రి అనిల్‌ను ఎంపిక చేసే అంశాన్ని ముఖ్యమంత్రి పరిశీలిస్తున్నట్లు సమాచారం. ముందుగా ఆయనను రాష్ట్ర మంత్రివర్గంలోకి తీసుకుని, అనంతరం గవర్నర్ కోటాలో ఎమ్మెల్యేగా అవకాశం కల్పించే ఆలోచన ఉన్నట్లు రాజకీయ వర్గాల్లో ప్రచారం జరుగుతోంది. గవర్నర్ కోటాలో ఖాళీ కానున్న మిగిలిన రెండు స్థానాలకు కూడా సామాజిక సమీకరణాలను పరిగణనలోకి తీసుకుని అభ్యర్థులను ఎంపిక చేసే అవకాశం ఉన్నట్లు తెలుస్తోంది. వివిధ సామాజిక వర్గాలకు ప్రాతినిధ్యం కల్పించేలా ప్రభుత్వం నిర్ణయం తీసుకునే అవకాశముందని సమాచారం. మూడు ఎమ్మెల్యే స్థానాలు ఖాళీ కానున్న నేపథ్యంలో అధికార కాంగ్రెస్‌లో ఆశావహాల సంఖ్య పెరిగే అవకాశం ఉంది. పార్టీకి చేసిన సేవలు, సామాజిక సమీకరణాలు, రాజకీయ ప్రాధాన్యత వంటి అంశాలను పరిగణనలోకి తీసుకుని అభ్యర్థులను ఖరారు చేసే అవకాశం ఉన్నట్లు పార్టీ వర్గాల్లో చర్చ జరుగుతోంది. అయితే ఈరవత్రి అనిల్‌కు ఎమ్మెల్యే అవకాశం కల్పించే అంశంపై అధికారిక ప్రకటన వెలువడాల్సి ఉంది. గవర్నర్ కోటా ఎమ్మెల్యే స్థానాల భర్తీపై ప్రభుత్వం తీసుకునే నిర్ణయంపై రాజకీయ వర్గాల్లో ఆసక్తి నెలకొంది.



మోదీ టూర్ ఎఫెక్ట్

భారతీయులకు ఉజ్జెకిస్థాన్‌లో

30 రోజులు వీసా ఫ్రీ



న్యూఢిల్లీ-ప్రభాత సూర్యుడు : ప్రధాని నరేంద్ర మోదీ ఉజ్జెకిస్థాన్ పర్యటన సందర్భంగా భారతీయులకు ఆ దేశం గుడ్‌న్యూస్ ప్రకటించింది. భారత పౌరులు ఇకపై 30 రోజుల పాటు వీసా లేకుండానే ఉజ్జెకిస్థాన్‌లో ప్రవేశించేందుకు అనుమతి లభించింది. భారత్‌తో సంబంధాలను మరింత బలోపేతం చేసే దిశగా ఉజ్జెకిస్థాన్ ఈ నిర్ణయం తీసుకుంది. వీసా రహిత ప్రవేశంతో ఇరు దేశాల మధ్య వర్గాలకం, వ్యాపారం, ప్రజల మధ్య సంబంధాలు మరింత పెరుగుతాయని ఉజ్జెకిస్థాన్ అధ్యక్షుడు షమత్ మిర్జియా యేవ్ తెలిపారు. భారత్, ఉజ్జెకిస్థాన్ మధ్య



ఇప్పటికే ఉన్న స్నేహపూర్వక సంబంధాలను మరింత విస్తరించేందుకు ఈ నిర్ణయం దోహదపడుతుందని భావిస్తున్నారు. ముఖ్యంగా భారతీయ పర్యాటకులకు ఉజ్జెకిస్థాన్ పర్యటన మరింత సులభతరం కానుంది. వీసా ప్రక్రియ అవసరం లేకపోవడంతో ప్రయాణ ప్రణాళికలు కూడా సులభంగా చేసుకునే అవకాశం ఉంటుంది. ఇరు దేశాల మధ్య వాణిజ్య సంబంధాలపైనా కీలక నిర్ణయం తీసుకున్నారు. 2030 నాటికి భారత్--ఉజ్జెకిస్థాన్ ద్వైపాక్షిక వాణిజ్యాన్ని 5 బిలియన్ డాలర్లకు పెంచాలని లక్ష్యంగా పెట్టుకున్నారు. వాణిజ్యం, పెట్టుబడులు, పర్యాటకం వంటి రంగాల్లో సహకారాన్ని మరింత పెంచుకోవాలని ఇరు దేశాలు నిర్ణయించినట్లు సమాచారం. మోదీ పర్యటన నేపథ్యంలో భారతీయులకు వీసా రహిత ప్రవేశం కల్పించడాన్ని ఇరు దేశాల సంబంధాల్లో కీలక ముందడుగుగా భావిస్తున్నారు. ఈ నిర్ణయంతో ఉజ్జెకిస్థాన్‌కు వెళ్లే భారతీయుల సంఖ్య పెరిగే అవకాశం ఉందని పర్యాటక రంగం ఆశాభావం వ్యక్తం చేస్తోంది.

ప్రభుత్వ భూమిలో అక్రమ నిర్మాణాలు చెలరేగిపోతున్న అక్రమార్కులు

- చూసీ చూడనట్లు వ్యవహరిస్తున్న రెవెన్యూ అధికారులు
- అధికారుల మౌనం ఎందుకు ?



ప్రస్తుతం ప్రభుత్వ భూమిలో చేపట్టిన అక్రమ నిర్మాణాలు



గతంలో ప్రభుత్వ భూమిలో అధికారులు చేపట్టిన అక్రమ నిర్మాణాల కూల్చివేతలు (ఫైల్)

రంగారెడ్డి - ప్రభాత సూర్యుడు :
ప్రభుత్వ భూముల పరిరక్షణలో రెవెన్యూ అధికారుల నిర్లక్ష్యంపై స్థానికులు ఆగ్రహం వ్యక్తం చేస్తున్నారు. అబ్దుల్లాపూర్‌మెట్ మండలం పసుమాముల గ్రామ రెవెన్యూ పరిధిలోని సర్వే నంబర్ 451లో 600 గజాల ప్రభుత్వ భూమి అక్రమణకు గురవుతున్నప్పటికీ అధికారులు వట్టించుకోవడం లేదని ఆరోపణలు వినిపిస్తున్నాయి. సర్వే నంబర్ 451లో కోట్ల రూపాయల విలువ చేసే ప్రభుత్వ భూమిని ఖబ్బా చేసి కొంతకాలంగా అక్రమ నిర్మాణాలు చేపడుతున్నారని, కళ్లకు కనిపించేలా నిర్మాణాలు జరుగుతున్నప్పటికీ సంబంధిత రెవెన్యూ అధికారులు స్పందించడం లేదని స్థానికులు ప్రశ్నిస్తున్నారు.

గతంలోనూ అక్రమణలు
ఇదే సర్వే నంబర్‌లో సుమారు 600 గజాల ప్రభుత్వ భూమిని ఆక్రమించి అక్రమ నిర్మాణాలు చేపట్టినట్లు గతంలో ఫిర్యాదులు అందాయి. ఫిర్యాదుల నేపథ్యంలో అధికారులు ఆ నిర్మాణాలను కూల్చివేశారు. అయితే కొంతకాలం తర్వాత మళ్లీ అదే ప్రాంతంలో అక్రమ నిర్మాణాలు కొనసాగుతున్నప్పటికీ అధికారులు ఎలాంటి చర్యలు తీసుకోవడం లేదని స్థానికులు విమర్శిస్తున్నారు. గతంలో చేపట్టిన కూల్చివేతలు తాత్కాలిక చర్యలుగానే మిగిలిపోయాయని, ప్రభుత్వ భూమిని శాశ్వతంగా కాపాడేందుకు చర్యలు తీసుకోకపోవడంతోనే అక్రమణలు మళ్లీ మొదలయ్యాయని అంటున్నారు.

అధికారుల తీరుపై అనుమానాలు ?
సర్వే నంబర్ 451 లోగల 600 గజాల ప్రభుత్వ భూమిని ఆక్రమించి చేపట్టిన నిర్మాణాలను గతంలో రెవెన్యూ అధికారులు మట్టుకుబడిగానే చర్యలు చేపట్టారని, కేవలం పిర్కారులు వస్తేనే తాత్కాలిక చర్యలు తీసుకొని చేతులు దులుపుకుంటున్నారని విమర్శలు వస్తున్న నేపథ్యంలో, మళ్లీ అక్రమార్కులు యదేచ్ఛగా ప్రభుత్వ భూమిలో అక్రమ నిర్మాణాలు చేపట్టడం వెనుక అధికారుల హస్తం ఉందని స్థానికులు అనుమానాలు వ్యక్తం చేస్తున్నారు. అధికారుల అందడందలతోనే అక్రమార్కులు ప్రభుత్వ భూమిలోని చోరబడుతన్నారని వలుపులు ఆరోపిస్తున్నారు.

కంచె ఏర్పాటు చేయాలని డిమాండ్
ప్రభుత్వ భూమి అన్యాయాంతం కాకుండా రెవెన్యూ అధికారులు తక్షణమే చర్యలు చేపట్టాలని స్థానికులు కోరుతున్నారు. పైవేటు వ్యక్తులు భూమిలోకి ప్రవేశించకుండా సర్వే నంబర్ 451లో ప్రభుత్వ భూమి చుట్టూ కంచె ఏర్పాటు చేయాలని డిమాండ్ చేస్తున్నారు. కోట్ల విలువైన ప్రభుత్వ భూమి అక్రమణకు గురవుతున్న నేపథ్యంలో అధికారులు వెంటనే స్పందించి, భూమి హద్దులను నిర్ధారించి పరిరక్షణ చర్యలు చేపట్టాలని స్థానికులు కోరుతున్నారు. అక్రమ నిర్మాణాలపై చర్యలు తీసుకోవడంతో పాటు భవిష్యత్తులో మళ్లీ అక్రమణలు జరగకుండా శాశ్వత పరిష్కారం చూపాలని విజ్ఞప్తి చేస్తున్నారు.

కేంద్ర మంత్రి పదవి నుంచి నితిన్ గడ్కరీ ఔట్?



పేర్కొన్నారు. ఇకపై సామాజిక సంక్షేమం, రైతుల శ్రేయస్సుపై ఎక్కువగా దృష్టి సారించాలనే ఆలోచనలో ఉన్నట్లు వెల్లడించారు.

గడ్కరీ వ్యాఖ్యలతో ఊహగానాలు
కేంద్ర కేబినెట్‌లో మార్పులు జరగుతాయన్న వార్తల నేపథ్యంలో గడ్కరీ వ్యాఖ్యలు ప్రాధాన్యతసంతరించుకున్నాయి. ఆయన నిజంగానే కేంద్ర మంత్రి పదవి నుంచి తప్పుకోబోతున్నారా? లేక తన రాజకీయ భవిష్యత్తుపై సాధారణ వ్యాఖ్యలు చేశారా? అనే చర్చ రాజకీయ వర్గాల్లో చర్చనీయాంశంగా మారాయి. కొత్త తరానికి బాధ్యతలు అప్పగించాల్సిన సమయం వచ్చిందని ఆయన వ్యాఖ్యానించారు.

కొత్త తరానికి బాధ్యతలు
తాను మునుపటిలా ఎక్కువ సమయం పని చేయలేకపోతున్నానని గడ్కరీ చూడాలి.

ఉచితంగా ఆధార్ కార్డు అప్‌డేట్ సెప్టెంబర్ 30 వరకు ఛాన్స్



న్యూఢిల్లీ , ప్రభాత సూర్యుడు
చిన్న వయసులో ఆధార్ తీసుకున్న పిల్లల బయోమెట్రిక్ వివరాలను అప్‌డేట్ చేసేందుకు ఖ×ణా× ఉచిత అవకాశం కల్పిస్తోంది. 5 నుంచి 15 ఏళ్ల మధ్య వయసున్న పిల్లల ఆధార్‌లో వేలిముద్రలు, ఐరిస్ వంటి బయోమెట్రిక్ వివరాలను తప్పనిసరిగా అప్‌డేట్ చేయించాలి. ఈ సేవను సెప్టెంబర్ 30 వరకు ఉచితంగా పొందే అవకాశం ఉంది. ఐదేళ్లలోపు పిల్లలకు జారీ చేసే బాల ఆధార్‌లో సాధారణంగా బయోమెట్రిక్ వివరాలను నమోదు చేయరు. దీంతో పిల్లలకు ఐదేళ్లు పూర్తైన తర్వాత వేలిముద్రలు, ఐరిస్ వంటి వివరాలను ఆధార్‌లో అప్‌డేట్ చేయడం కీలకంగా మారుతుంది. అలాగే 15 ఏళ్లు పూర్తైన తర్వాత మరోసారి బయోమెట్రిక్ వివరాలను అప్‌డేట్ చేయాల్సి ఉంటుంది. పిల్లల వయసుకు అనుగుణంగా బయోమెట్రిక్ వివరాలను అప్‌డేట్ చేయడం ద్వారా ఆధార్‌లోని సమాచారం తాజా వివరాలతో కొనసాగుతుంది. సెప్టెంబర్ 30 తర్వాత ఇదే సేవకు రుసుం చెల్లించాల్సి ఉంటుంది. కాబట్టి అర్హత ఉన్న పిల్లల తల్లిదండ్రులు గడువు ముగిసేలోపు ఆధార్ బయోమెట్రిక్ వివరాలను అప్‌డేట్ చేయించుకోవాలని అధికారులు సూచిస్తున్నారు.

బురుగుపల్లి ప్రధాన రహదారిపై చెత్త వేస్తే రూ. 10 వేల జరిమానా



ప్రభాత సూర్యుడు - సిద్ధిపేట
గ్రామాన్ని పరిశుభ్రంగా ఉంచే లక్ష్యంతో బురుగుపల్లి గ్రామపంచాయతీ కీలక నిర్ణయం తీసుకుంది. గ్రామంలోని ప్రధాన రహదారిపై చెత్త వేయడం, వ్యర్థాలను పడేయడాన్ని పూర్తిగా నిషేధిస్తున్నట్లు గ్రామపంచాయతీ అధ్యక్షులలో ప్రకటించారు. ప్రధాన రహదారిపై చెత్త వేస్తూ పట్టుబడిన వారికి రూ. 10,000 జరిమానా విధించనున్నట్లు తెలిపారు.

చెత్త వేస్తున్న వారిని పట్టించిన వారికి రూ. 1,000 నగదు బహుమతి

అంతేకాకుండా చెత్త వేస్తున్న వ్యక్తులను ఫొటో లేదా వీడియో ఆధారాలతో గ్రామపంచాయతీ దృష్టికి తీసుకువచ్చి పట్టించడంలో సహకరించే వారికి రూ. 1,000 నగదు బహుమతి అందజేస్తామని పేర్కొన్నారు. గ్రామంలో పారిశుధ్యాన్ని కాపాడటం ప్రతి ఒక్కరి బాధ్యత అని, రహదారులు, బహిరంగ ప్రదేశాల్లో చెత్త వేయకుండా ప్రజలు సహకరించాలని గ్రామపంచాయతీ కోరింది. చెత్తను గ్రామపంచాయతీ ఏర్పాటు చేసిన చెత్త సేకరణ విధానంలోనే అందజేయాలని సూచించింది. బురుగుపల్లి గ్రామాన్ని పరిశుభ్రంగా, ఆరోగ్యకరంగా తీర్చిదిద్దేందుకు ప్రజల సహకారం అవసరమని గ్రామపంచాయతీ ప్రతినిధులు తెలిపారు.

ప్రభుత్వంలో మార్పు కనిపించాలి

ప్రజలకు చేయాల్సింది ఇంకా చాలా ఉంది
మంత్రివర్గ పునర్వ్యవస్థీకరణ అవసరం



గుత్తా సుఖేందర్ రెడ్డి కీలక వ్యాఖ్యలు

మొదటి పేజీ తరువాయి

అభిప్రాయాలు ఉంటే పార్టీ అంతర్గతంగా చర్చించి ఉంటే బాగుండేదని వ్యాఖ్యానించారు. కాంగ్రెస్ పార్టీలో అనేక వర్గాలు ఉంటాయని, ఎవరు ఏ వర్గంతో ఉంటారో స్పష్టంగా చెప్పడం కష్టమని అన్నారు. కొండా సురేఖ వ్యవహారంలో పార్టీ పరంగా చర్యలు తీసుకోవడం మంచిదని గుత్తా సుఖేందర్‌రెడ్డి అభిప్రాయపడ్డారు. కొండా కుటుంబంపై చర్యలు తీసుకునే విషయంలో రెండు అవకాశాలు ఉన్నాయని, ఒకటి వేటు వేయడం కాగా, మరొకటి పునర్వ్యవస్థీకరణ ద్వారా సమస్యను పరిష్కరించడం అని పేర్కొన్నారు. దారిద్ర్య రేఖకు దిగువన, ఎగువన ఉన్న


కుటుంబాలకు సంబంధించిన అంశాలపై తాను పలు సూచనలు చేసినప్పటికీ ఇప్పటివరకు కార్యాచరణ జరగలేదని అన్నారు. ప్రభుత్వ వ్యవహారాల్లో సమాచార లీకేజీలను నియంత్రించాల్సిన అవసరం ఉందని సూచించారు. పాత పింఛన్ను పెంచాలని, తెలంగాణ ఉద్యమకారులకు న్యాయం చేయాలని గుత్తా సుఖేందర్‌రెడ్డి కోరారు. ప్రజలకు ఇచ్చిన హామీలను అమలు చేయడంతో పాటు అర్హులైన ప్రతి ఒక్కరికీ ప్రభుత్వ పథకాల ప్రయోజనాలు అందేలా చర్యలు తీసుకోవాలని సూచించారు.

మహిష్మతి సామ్రాజ్యాన్ని తలపించేలా మధుర కన్వెన్షన్ అక్రమ నిర్మాణాలు

- వివాద స్థలంలో హెచ్‌ఎండీఏ అనుమతులు ఎలా?
- అడ్డదారిన అనుమతులు.. నిబంధనలకు విరుద్ధంగా నిర్మాణాలు?
- అనుమతులు ఒకలా.. నిర్మాణాలు మరోలా..!
- నాగోల్ సర్కిల్ కార్యాలయంలో ఫిర్యాదుల వెల్లువ
- అటుగా కన్వెన్షి చూడని టౌన్ ప్లానింగ్ అధికారులు



బాహుబలి సినిమాలోని మహిష్మతి సామ్రాజ్యాన్ని తలపించేలా భారీ నిర్మాణాలు.. నిబంధనలు మాత్రం గాలికి పదిలేసినట్లుగా వ్యవహారం.. అనుమతులు ఒక విధంగా ఉంటే క్షేత్రస్థాయిలో నిర్మాణాలు మరో విధంగా సాగుతున్నాయన్న ఆరోపణలు.. ఇదీ పెద్ద అంబరీపేట్ డివిజన్‌లోని మధుర కన్వెన్షన్‌పై వినిపిస్తున్న విమర్శలు.



పెద్ద అంబరీపేట్ -ప్రభాత సూర్యుడు
మల్టాజేగిరి మున్సిపల్ కార్పొరేషన్ నాగోల్ సర్కిల్ పరిధిలోని పెద్ద అంబరీపేట్ డివిజన్ జాతీయ రహదారిని ఆనుకుని ఉన్న ప్రాంతంలో మధుర కన్వెన్షన్ నిర్మాణాలు నిబంధనలకు విరుద్ధంగా జరుగుతున్నాయంటూ స్థానికులు, పలువురు నాయకులు అధికారులకు ఫిర్యాదులు ఇస్తున్నారు. నిర్మాణాలకు అవసరమైన అనుమతులు ఉన్నాయని సంబంధిత వర్గాలు చెబుతున్నప్పటికీ.. వాస్తవంగా జరుగుతున్న నిర్మాణాలు అనుమతులకు అనుగుణంగా ఉన్నాయా? అనే ప్రశ్నలు ఇప్పుడు తెరపైకి వస్తున్నాయి.

వివాదాస్పద భూముల్లో అనుమతులు ఎలా?
మధుర కన్వెన్షన్ నిర్మాణాలు జరుగుతున్నట్లు చెబుతున్న 234 నుంచి 239 సర్వే నంబర్ పరిధిలో గతంలో భూ వివాదాలు, కోర్టు కేసులు ఉన్నాయని స్థానికులు పేర్కొంటున్నారు. కొన్ని భూములు ఇప్పటికీ సేధిత జాబితాలో ఉన్నాయన్న ఆరోపణలు కూడా వినిపిస్తున్నాయి. అలాంటి పరిస్థితుల్లో ఆయా భూములకు నిర్మాణ అనుమతులు ఎలా మంజూరయ్యాయి? హెచ్‌ఎండీఏతో పాటు సంబంధిత మున్సిపల్ అధికారుల పరిశీలన ఏ మేరకు జరిగింది? భూముల చట్టపరమైన స్థితిని పరిశీలించిన తర్వాతే అనుమతులు ఇచ్చారా? అనే ప్రశ్నలు స్థానికుల నుంచి వ్యక్తమవుతున్నాయి.

అనుమతులు ఒకలా.. నిర్మాణాలు మరోలా?
నిర్మాణ అనుమతుల్లో పేర్కొన్న నిబంధనలు, క్షేత్రస్థాయిలో జరుగుతున్న నిర్మాణాలు ఒకే విధంగా ఉన్నాయా లేదా అన్నది అధికారులు పరిశీలించాల్సిన అవసరం ఉందని పలువురు కోరుతున్నారు. భవన నిర్మాణ అనుమతులు, భూవినియోగం, నిర్మాణ విస్తీర్ణం, రహదారి నిబంధనలు, పార్కింగ్, ఇతర టౌన్ ప్లానింగ్ నిబంధనలను అధికారులు క్షేత్రస్థాయిలో తనిఖీ చేయాలని స్థానికులు డిమాండ్ చేస్తున్నారు.


ఫిర్యాదుల వెల్లువ.. చర్యలు ఎక్కడ ?
మధుర కన్వెన్షన్‌కు సంబంధించి నాగోల్ సర్కిల్ టౌన్ ప్లానింగ్ విభాగానికి పలుమార్లు ఫిర్యాదులు అందుతున్నప్పటికీ ఇప్పటివరకు అధికారులు నిర్మాణ ప్రదేశాన్ని పూర్తిస్థాయిలో పరిశీలించలేదన్న ఆరోపణలు వినిపిస్తున్నాయి. నిబంధనలకు విరుద్ధంగా నిర్మాణాలు జరుగుతున్నాయన్న ఫిర్యాదులు వచ్చినప్పుడు క్షేత్రస్థాయిలో తనిఖీ చేసి వాస్తవాలను నిర్ధారించాల్సిన బాధ్యత అధికారులపై ఉందని స్థానికులు అంటున్నారు. అయితే అధికారులు అటువైపు కన్వెన్షి చూడకపోవడంపై అనేక అనుమానాలు వ్యక్తమవుతున్నాయి.

ముదుపుల ఆరోపణలు..
అక్రమ నిర్మాణాలకు కొందరు అధికారులు, గతంలో పనిచేసిన మాజీ ప్రజాప్రతినిధులు సహకరిస్తున్నారంటూ స్థానికంగా ఆరోపణలు వినిపిస్తున్నాయి. గతంలో పెద్ద అంబరీపేట్ మున్సిపాలిటీలో విధులు నిర్వహించి పదవీ విరమణ చేసిన ఓ ఉన్నతాధికారి, కొందరు మాజీ కౌన్సిలర్లు భారీ ఎత్తున ముదుపులు పుచ్చుకొని అక్రమ అనుమతులకు ప్రోత్సహించారన్న ఆరోపణలు కూడా ప్రచారంలో ఉన్నాయి.

ఎదురుగా మరో భారీ నిర్మాణం?
మధుర కన్వెన్షన్‌కు ఎదురుగా మరో భారీ షెడ్ నిర్మాణం చేపడుతున్నారని, దానికి కూడా ఇదే తరహాలో అనుమతులు ఇచ్చారన్న ఆరోపణలు వినిపిస్తున్నాయి. ఈ నిర్మాణానికి సంబంధించిన అనుమతులు, స్థల వివరాలు, నిర్మాణ ప్రణాళిక, క్షేత్రస్థాయి పరిస్థితులపై అధికారులు స్పష్టత ఇవ్వాలి.




అవసరం ఉంది. మొత్తంగా మధుర కన్వెన్షన్ నిర్మాణాలపై వస్తున్న ఫిర్యాదులు, భూ వివాదాలు, అనుమతులు, క్షేత్రస్థాయి నిర్మాణాలపై సమగ్ర విచారణ జరిపి వాస్తవాలను ప్రజల ముందుంచాలని స్థానికులు కోరుతున్నారు. ఫిర్యాదుల నేపథ్యంలో నాగోల్ సర్కిల్ టౌన్ ప్లానింగ్ అధికారులు ఎలాంటి చర్యలు తీసుకుంటారో వేచి చూడాల్సిందే.



సంపాదకీయం

ట్రంపరితస్రం ఎదురించాల్సిందే !

అమెరికా అధ్యక్షుడు ట్రంప్ హద్దుమిరి ప్రవర్తిస్తున్న తీరు మరోమారు ప్రపంచ వ్యాప్తంగా నిరసనలు వ్యక్తం అవుతున్నాయి. ఏ దేశం ఎవరితో దోస్తానా చేయాలి.. ఎవరితో వాణిజ్యం చేయాలి అన్న ఆంక్షలు విధించే హక్కు ట్రంప్ కు ఎక్కడిదని ప్రశ్నించాలి. ఈ విషయంలో మోడీ దేశ సార్వభౌమాధికారాన్ని నిలబెట్టాలి. ట్రంప్ ఆంక్షలను అంగీకరించేది లేదని గట్టిగానే చెప్పాలి. చర్చలు జరిపేది లేదంటున్న ట్రంప్ తో మనం కూడా అంతే మొండి వైఖరితో ఉండాలి. 140 కోట్ల జనాభా ఉన్న భారత్ తో పెట్టుకుంటే ఏమవుతుంది చెప్పగలగాలి. ఒకవైపు మనపై వాణిజ్య ఆంక్షలు విధిస్తూ.. మరోవైపు పాక్ ను దువ్వెత్తున్న తీరు అమెరికా దృఢదృశీతిని తెలియ చేస్తోంది. రష్యా నుంచి చమురు కొనుగోలు చేస్తున్న భారత్ పై అమెరికా విధించిన అదనపు సుంకాలు తీవ్ర దుమారం రేపుతున్న వేళ ట్రంప్ ఏ మాత్రం తగ్గేది లేదన్నట్లుగా వ్యవహరిస్తున్నారు. ఈ విషయంలో రెండు దేశాల మధ్య ఓ రకంగా విభేదాలు పొడసూపి నట్లుగానే భావించాలి. ట్రంప్ ఏకపక్ష నిర్ణయాలు భారత్ కు పరిక్షణ మారాయి. ఈక్రమంలో మోడీ కూడా మనదేశ సార్వభౌమాధికారాన్ని కాపాడుకుంటూనే ముందుకు సాగాలి. ప్రపంచంలోనే అత్యధిక సుంకాలను తమపై విధించడంతో భారత్ దీటుగా స్పందించింది. తమ దేశంలోని రైతులు, మత్స్యకారులు, పాల ఉత్పత్తుల రంగంలోని వారి ప్రయోజనాలే ముఖ్యమని స్పష్టం చేసింది. అవసరమైతే ఆ భారాన్ని తామే భరిస్తామని చెల్లడించింది. మరోవైపు భారత్ పై మరిన్ని ఆంక్షలను విధిస్తామని అమెరికా అధ్యక్షుడు ట్రంప్ ప్రకటించారు. ఇక ఆయన విధించిన సుంకాలు గురువారం నుంచి అమల్లోకి వచ్చాయి. దీనివల్ల అమెరికాలో కొన్నింటి ధరలు పెరగనున్నాయి. అయితే, అమెరికా అదనపు సుంకాల వల్ల రెండు దేశాల మధ్య తలెత్తిన వివాదం తాత్కాలికమేనని, త్వరలోనే సమసిపోతుందని ప్రవాస భారతీయ సంఘాలు అభిప్రాయపడుతున్నాయి. చర్చలు ఫలించి త్వరలో ఒప్పందం కుదరనుందనే ఆశాభావం వ్యక్తం చేశాయి. 50 లక్షల మంది ప్రవాస భారతీయులు అమెరికా అభివృద్ధిలో భాగస్వాములుగా ఉన్నారని పేర్కొన్నారు. భారతీయ ఉత్పత్తులపై 50శాతం సుంకాలను వేయడాన్ని ఇండియన్-అమెరికన్ నేత, బైడెన్ మాజీ సలహాదారు అజయ్ భుటోరియా ఖండించారు. 'అమెరికాలో తక్కువ ధరలకు లభించే 50శాతం జనరిక్ మందులను భారత్ సరఫరా చేస్తోంది. ఈ సుంకాలు వాటి ధరలను పెంచుతాయి. దీనివల్ల అమెరికాలోని కుటుంబాలు, సీనియర్ సిటిజన్లు, చిన్న వ్యాపారులు ఇబ్బందులు పడతారు. మసాలా దినుసులు, పప్పులు, దీపావళి దుస్తుల ధరలు పెరుగుతాయని పేర్కొన్నారు. దుస్తులు, పాదరక్షల ధరలు 37శాతం దాకా పెరగవచ్చని అభిప్రాయపడ్డారు. ఇది ఎలా ఉన్నా మనం కూడా తగ్గేదేలా లేదన్నట్లుగా వ్యవహరించాలి. కాంగ్రెస్ ఎంపి శశిధరూర్ ఇదే విషయాన్ని గుర్తుచేశారు.. ట్రంప్ విధించిన అదనపు సుంకాలపై ప్రధాని మోడీ గట్టిగా సమాధానమిచ్చారు. తమ రైతుల ప్రయోజనాల విషయంలో ఎప్పటికీ రాజీ పడబోమని, దానికి ఎంత మూల్యమైనా చెల్లించడానికి సిద్ధంగా ఉన్నామని స్పష్టం చేశారు. రైతుల ప్రయోజనాలే మాకు అత్యంత ముఖ్యం. రైతులు, మత్స్యకారులు, డెయిరీ ఉత్పత్తిదారుల ప్రయోజనాల విషయంలో భారత్ ఎప్పటికీ రాజీ పడబోదు. వారిని కాపాడటం కోసం సుంకాల భారాన్ని సొంతగా భరించడానికి సిద్ధం అని ప్రధాని స్పష్టం చేశారు. రష్యా నుంచి చమురు కొంటుందన్న కారణంతో భారత్ పై 50శాతం సుంకాలను విధించిన అమెరికా అధ్యక్షుడు డొనాల్డ్ ట్రంప్.. మరో బాంబు పేల్చారు. తదుపరి మరిన్ని ఆంక్షలను చూస్తారంటూ హెచ్చరించారు. శ్వేత సౌధంలోని ఓవల్ కార్యాలయంలో ఆయన మీడియాతో మాట్లాడారు. 'భారత్ పై మేం 50శాతం సుంకాలను విధించిన విషయం మీకు తెలుసు. ఆ దేశం రష్యా నుంచి చమురు దిగుమతి చేసుకునే దేశాల్లో రెండో స్థానంలో ఉంది. తొలిస్థానంలో ఉన్న చైనాకు అతి దగ్గరగా ఉంది. అందుకే భవిష్యత్తులో మరిన్ని ఆంక్షలను చూడబోతున్నారని పేర్కొన్నారు. ట్రంప్ తీరు చూస్తుంటే పిచ్చోడి చేతిలో రాయిలా ఉంది. తన వైఖరిని నెగ్గించుకోవడమే ఆయనకు ముఖ్యంగా ఉంది. ఎలన్ మస్క్ లాంటి వారినే దూరం పెట్టిన ట్రంప్ కు భారత్ ప్రయోజనాలు ముఖ్యం కాదు. ఇకపోతే ఆవరేషన్ సింధూర్ తరవాత భారత్ సైనికంగా బలపడడంతో కూడా ట్రంప్ తట్టుకోవడం లేదని తెలుస్తోంది. ఇది కూడా ట్రంప్ వైఖరికి కారణం కావచ్చని వశేషిస్తున్నారు. భారత్ పై గతంలో విధించిన 25శాతం సుంకాలు గురువారం నుంచి అమల్లోకి వచ్చాయి. అదనంగా విధించిన మరో 25శాతం ఈ నెల 27వ తేదీ నుంచి అమల్లోకి వస్తాయి. మన దేశంతోపాటు అనేక దేశాలపై సుంకాలు గురువారం నుంచే అమల్లోకి వచ్చాయి. దీనివల్ల బిలియన్ల కొద్దీ డాలర్లు అమెరికాకు వస్తాయని ట్రంప్ ప్రకటించారు. ఈ సుంకాలు 10శాతం నుంచి 50శాతం దాకా ఉన్నాయి. మోడీ అధికారంలోకి వచ్చిన తరువాత గత పదకొండేళ్లుగా ఇలా ఎప్పుడూ జరగలేదు. అమెరికానికంటే పాలన సాగుతుందన్న పేరు వచ్చింది. అలాగే సాహసోపేత నిర్ణయాల కూడా తీసుకుని సత్తా చాటింది. అయోధ్య, కాశ్మీర్, శ్రీపుల్ తలాక్ విషయాల్లో సాహసోపేత నిర్ణయాలు తీసుకున్నారు. ఇటీవల ఆవరేషన్ సింధూర్ ద్వారా మన సైనిక సత్తా చాటం. పాక్ కు గట్టిగా బుద్ధి చెప్పాం. ప్రపంచవ్యాప్తంగా భారత్ పురుగుల గట్టి మద్దతు లభించింది. మోడీ సర్కార్ సాహస నిర్ణయాలకు వెనకాడదని రుజువు చేసుకుంది. సర్దికల్ స్ట్రెయిక్స్ తరవాత, ఆవరేషన్ సింధూర్ తరవాత కూడా పాక్ వైఖరిలో మార్పు రాలేదు. దాదాపు దేశాన్ని ప్రపంచంలో దోషిగా నిలబెట్టిన ఘనత మోడీదే అని చెప్పక తప్పదు. ట్రంప్ విషయంలో ఏ నిర్ణయం తీసుకుంటారో అని దేశం ఆసక్తిగా ఎదురు చూస్తోంది. ఈ క్రమంలో భారత్ తన సార్వభౌమాధికారం ముఖ్యమని చాటి చెప్పాలి.



మొదటి పేజీ తరువాయి

అధికారులు, పోలీసులు దౌర్జన్యం చేశారని, ఆమె భర్తను జైలుకు పంపిన, సమయంలో కేటీ-ఆర్ ఢిల్లీ వెళ్లి పలు కమిషన్లు ఫిర్యాదులు చేసి, జ్యోతితో పాటు- లగచర్ల గిరిజనులకు, పేద రైతన్నలకు జరుగుతున్న అన్యాయాన్ని ఢిల్లీ వేదికగా ఎండగట్టారు. దీని ఫలితంగా, ప్రభుత్వం భూసేకరణను వెనక్కి తీసుకుందని వారు తెలిపారు. కేసుల కారణంగా జైలుపాలైన లగచర్ల సోదర సోదరీమణులందరికీ కేటీఆర్ అన్నగా అండగా నిలబడి, న్యాయ సహాయం అందించారని, అందరినీ జైలు నుంచి విడిపించారని వారు తెలియజేశారు.

ప్రైవేట్ డ్రైవర్లనూ వదలని సర్కార్



హైదరాబాద్-ప్రభాత సూర్యుడు

కేవలం 20 నెలల్లోనే అన్ని వర్గాలను పంచివిన దగాకోరు రేపంత్ సర్కార్.. ప్రైవేట్ రంగంలోని డ్రైవర్లను సైతం నట్టేట ముంచిందని బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. ఎన్నికల ముందు అసంఘటితరంగ కార్మికులకు, గిగ్ వర్కర్లకు అరచేతిలో వైకుంఠం చూపించిన రేపంత్.. గడ్డెనెక్కాక ఉన్న పథకాన్ని కూడా ఊడగొట్టాడు! అని ధ్వజమెత్తారు. మహోదాత్త హృదయంతో, మానవీయ కోణంతో కేటీఆర్ ప్రభుత్వం ప్రారంభించిన డ్రైవర్లకు రూ. 5 లక్షల ప్రమాద బీమా పథకానికి ఇన్సూరెన్స్ ప్రీమియం ఎగ్జిట్, కాంగ్రెస్ ప్రభుత్వం బండ్ పెట్టింది.. నిరుపేద డ్రైవర్ల కుటుంబాలకు క్షోభను మిగిల్చింది అని కేటీ-ఆర్ ఆవేదన వ్యక్తం చేశారు. 2024 అక్టోబర్ నుండి పథకాన్ని ఆపేసి.. ప్రమాదవశాత్తు మరణించిన డ్రైవర్ల కుటుంబాలను రేపంత్ రోడ్డున పడేశాడు అని కేటీ-ఆర్ పేర్కొన్నారు. రైతు బీమా, నేతన్నకు బీమా, డ్రైవర్లకు బీమా వంటి ఎన్నో పథకాలతో సబ్బుండ వర్షాల ప్రజల భవిష్యత్తుకు కేటీఆర్ ధీమా అందిస్తే.. ఒక్కో పథకానికి మంగళం పాడి పేద కుటుంబాల భవిష్యత్తును అగమ్యగోచరంగా మారుస్తోంది ఈ కర్కశ కాంగ్రెస్ ప్రభుత్వం. రూ. 5 లక్షల ప్రమాద బీమా పథకాన్ని తిరిగి ప్రారంభించాలని, పెండింగ్ క్లెయిమ్లను వెంటనే సెటిల్ చేయాలని రాష్ట్ర ప్రభుత్వాన్ని డిమాండ్ చేస్తున్నాం.. లేకుంటే డ్రైవర్ల పక్షాన పెద్ద ఎత్తున ఆందోళన చేపట్టి, ఈ అమానవీయ సర్కార్ మెడలు వంచుతామని కేటీఆర్ హెచ్చరించారు.

అలహాబాద్ హైకోర్టు న్యాయమూర్తికి ఊరట

నిషేధిత ఉత్తర్వులను వెనక్కి తీసుకున్న సుప్రీం న్యూఢిల్లీ-ప్రభాత సూర్యుడు

అలహాబాద్ హైకోర్టు న్యాయమూర్తికి ఊరట దక్కింది. గంతలో విధించిన నిషేధ ఉత్తర్వులను సుప్రీం వెనక్కి తీసుకుంది. హైకోర్టు జడ్జిపై ఆంక్షల విషయంలో గతంలో వెలువరించిన ఉత్తర్వులను సుప్రీంకోర్టు ఉపసంహరించుకుంది. అలహాబాద్ హైకోర్టుకు చెందిన ఓ న్యాయమూర్తి రిటైరమ్యేంతవరకూ ఆయనకు క్రిమినల్ కేసులు అప్పగించకూడదని ఆంక్షలు విధిస్తూ ఈనెల 4న వెలువరించిన ఉత్తర్వులను ఉపసంహరించుకుంటున్నట్లు పేర్కొంది. సీజెఐ జస్టిన్ బీఆర్ గవాయ్ అభ్యర్థన మేరకు న్యాయమూర్తులు జస్టిన్ జేబీ పార్థివాలా, జస్టిన్ ఆర్.మహదేవన్లతో కూడిన ధర్మాసనం దీనిని వెనక్కి తీసుకున్నట్లు తెలుస్తోంది. ఈ కేసు విషయంలో తీర్పును పునఃపరిశీలించాలని కోరుతూ భారత ప్రధాన న్యాయమూర్తి జస్టిన్ గవాయ్ నుంచి తమకు లేఖ అందిందని ధర్మాసనం పేర్కొంది. సంబంధిత న్యాయమూర్తికి ఇబ్బందులు కలిగించడం తమ ఉద్దేశం కాదని.. అయితే కొన్ని విషయాల్లో పరిమితులు దాటినప్పుడు న్యాయవ్యవస్థ గౌరవాన్ని కాపాడటమే కోర్టు పనిచేస్తుందని జస్టిన్ పార్థివాలా పేర్కొన్నారు. అంతకు ముందు ఇచ్చిన ఉత్తర్వులను వెనక్కి తీసుకున్నప్పటికీ అలహాబాద్ హైకోర్టు తీర్పు చట్టవిరుద్ధమని ఆందోళన వ్యక్తంచేశారు. న్యాయవ్యవస్థపై ప్రజల విశ్వాసాన్ని దెబ్బతీసే ఇటువంటి ఆదేశాలను విస్మరించలేమని స్పష్టం చేశారు. ఒక సివిల్ వివాదంలో క్రిమినల్ చర్యలకు అనుమతినస్తూ అలహాబాద్ హైకోర్టుకు చెందిన 13 మంది న్యాయమూర్తులు గురువారం అలహాబాద్ హైకోర్టు ప్రధాన న్యాయమూర్తికి ఒక లేఖ రాశారు. హైకోర్టులపై పాలనాసరమైన పర్యవేక్షణ అధికారం సుప్రీంకోర్టుకు లేదని, అందుకే ఆగస్టు 4నాటి సుప్రీం ఆదేశాల్లో 24వ, 26వ పేరాల్లోని నిర్దేశాలను అమలుచేయడాని పుల్కోర్టు తీర్మానించాలని జడ్జిలు కోరారు. ఈ నేపథ్యంలో 'సుప్రీం' తన ఉత్తర్వులను వెనక్కి తీసుకుంది.

అలీబాబా 40 దొంగలు

- కెసిఆర్ కుటుంబానికి ఇది సరిపోతుంది
- అప్పులు చేసి దోచుకోవడంలో అందవేసిన చేయి
- కాంగ్రెస్ వర్కింగ్ ప్రసిడెంట్ జగ్గారెడ్డి



హైదరాబాద్-ప్రభాత సూర్యుడు

తెలంగాణ రాష్ట్రాన్ని కేసీఆర్ అడ్డంగా దోచుకున్నారని కాంగ్రెస్ పార్టీ వర్కింగ్ ప్రెసిడెంట్ జగ్గారెడ్డి మండిపడ్డారు. ఎంత దారికితే అంత దోచుకున్నారని విమర్శించారు. అప్పులుల తెచ్చి అప్పుల్లోనూ కమిషన్లు దండుకున్న ఫ్యామిలీ వారిదని మండిపడ్డారు. శుక్రవారం గాంధీభవన్లో జగ్గారెడ్డి విలేకర్లతో మాట్లాడుతూ.. ఇంకా చెప్పాలంటే అంచనా వేయలేనంతగా రాష్ట్రాన్ని దోచి పడేశారని తెలిపారు. అవినీతి ఎలా చేయాలో అనే యూనివర్సిటీకి కేసీఆర్ ప్రొఫెసర్ అని అభివర్ణించారు. రాష్ట్ర ప్రజల ఖజానా దోచుకోవడంలో కేసీఆర్ ఫ్యామిలీ దిట్ట అని పేర్కొన్నారు. రాష్ట్రాన్ని అడ్డగోలుగా దోచుకొని.. సుదృఢసాలాగా.. నంగనాచి మాటలు మాట్లాడుతున్నారని కేసీఆర్ ఫ్యామిలీపై నిప్పులు చెరిగారు. అలీబాబా నలభై దొంగలు అనే -టైటిల్ కేసీఆర్ ఫ్యామిలీకి కరెక్ట్ సెట్ అవుతుందని స్పష్టం చేశారు. వారు స్థాపించిన పార్టీలోని కొత్త ప్రభాకర్ సుదృఢసాలాగా మాట్లాడుతున్నారని చెప్పారు. ప్రజలకి వమైనా చేద్దామంటే ఖజానాలో మిగుల్చుకుండా దోచుకొని పోయారంటూ కేసీఆర్ ఫ్యామిలీపై ఆగ్రహం వ్యక్తం చేశారు. ఇదిలావుంటే బీఆర్ఎస్ నేత, దుబ్బాక ఎమ్మెల్యే కొత్త ప్రభాకర్

ఫసల్ బీమా యోజనతో రైతులకు అండ ప్రభుత్వ నిర్ణయంతో రైతుల్లో ఆనందం



హైదరాబాద్-ప్రభాత సూర్యుడు

కేంద్రం తీసుకుని వచ్చిన ఫసల్ బీమాలో చేరాలని రాష్ట్ర ప్రభుత్వం నిర్ణయించింది. దీంతో రైతులకు మేలు జరుగుతుందని కూడా తెలిపింది. రైతులను ఆదుకునే క్రమంలో ఫసల్ బీమా యోజనలో చేరడం, రైతల కిస్తీకూడా ప్రభుత్వమే భరిస్తుందని సిఎం, డిప్యూటీ సీఎంలు కూడా వెల్లడించారు. రైతులకు కేంద్ర ప్రభుత్వం ఎంతో ప్రతిష్టాత్మకంగా ప్రవేశపెట్టిన ప్రధానమంత్రి ఫసల్ బీమా యోజన పథకం రైతాంగానికి వెన్నుదన్నగా నిలుస్తుంది..ప్రకృతి కరుణించక అనుకోని వైపరీత్యాలతో పంట నష్టపోతూ... ఇక వ్యవసాయం వద్దు అనుకునే రైతన్నకు ప్రధానమంత్రి ఫసల్ భీమ యోజన అండగా నిలుస్తోంది. దేశానికి వెన్నుముక రైతు , రైతు పంటలు పండిస్తేనే ప్రజలకు ఐదు వేళ్ళు నోట్లోకి వేలుతాయి. అలాంటి రైతు తాము పండించిన పంటకు అకాల వర్షాలతోనే అనుకోని వైపరీత్యాలతో పంట నష్టపోతే అ రైతు పరిస్థితి ఏంటి అనుకునే తరుణంలో ఫసల్ బీమాయోజన వారికి ఆసరాగా నిలిచింది. పంట నష్టపోయిన రైతన్నను అమ్మలా ఆదుకుంటామంది. వ్యవసాయం దండుగ అని గతంలో అన్నరైతుకు వ్యవసాయం వండుగా అనేలా ప్రతిరైతు ప్రకృతి వైపరీత్యాలకు బెదరకుండా తమ భూమిని సాగు చేసి వ్యవసాయాన్ని చేసే దైర్ఘ్యాన్ని ఇస్తుంది.. ఫసల్ బీమా యోజన పథకం. రైతు తాము పండించే పంట పెట్టుబడి ఎకరాకు అందులో రెండు శాతం ఫసల్ బీమా పథకం ప్రీమియం కడితే చాలు పరిపంటకు ఎకరాకు 34 వేల బీమా ఉండగా

అందులో రెండు శాతం అంటే 680 రూపాయలు ప్రీమియం కడితే చాలు అలాగే మొక్క జొన్న ... వేరుశనగ పంటలకు రెండు శాతం ఉండగా పసుపు పంటకు మాత్రం 3.5 శాతం ప్రీమియం చెల్లించాల్సి ఉంది.. దీంతో రైతుకు ఎదురయ్యే ఇబ్బందులు తెగుళ్ళు .. వడగళ్ళు.. విడుగులు.. అకాల వర్షాలతో పంట నష్టపోతే ఆ రైతుకు ఫసల్ బీమా రక్షణగా నిలుస్తుంది.. వీరితో పాటు ఇందులోనే వాతావరణ ఆధారిత పంటల బీమా పథకం ద్వారా పత్తి పంటతో పాటు మిర్చిపంటకు కూడా రైతు 5 శాతం ప్రీమియం చెల్లిస్తే వాతావరణం అనుకులించ కున్న వేసిన విత్తనం మొలకేతకపోయిన రైతుకు ఎలాంటి ఇబ్బంది లేకుండా పంట పెట్టుబడి నష్ట పోకుండా ఫసల్ బీమా పథకం అండగా నిలుస్తుంది. పంటకోత తర్వాత జరిగే నష్టాలకూ బీమా వర్తిస్తుంది. పంటనష్టం జరిగిందని తెలియగానే బీమా మొత్తంలో 25 శాతం మొత్తాన్ని నేరుగా రైతుల బ్యాంకు ఖాతాలకు జమ చేస్తారు. అంతేకాదు క్లెయిమ్ సెటిల్ కోసం పంట నష్టాన్ని అంచనా వేయటానికి సాంకేతిక పరిజ్ఞానాన్ని వాడతారు. స్మార్ట్ ఫోన్ల ద్వారా పంట కోత సమాచారాన్ని ఫోటోలు తీసి, ఆప్లోడ్ చేస్తారు. గతంలో ఎన్నో పంట బీమా పథకాలు ఉన్న కూడా తాము అకాల వర్షాలతో నష్టపోయే వాళ్ళమని... ఇప్పుడు ఫసల్ బీమాపై వ్యవసాయ అధికారులతో పాటు బ్యాంకు అధికారులు అవగాహన కల్పించడంతో తాము వ్యవసాయం అంటే కష్టం కాదని వ్యవసాయాన్ని ఇష్టంతో చేసుతున్నామని రైతులు తెలుపుతున్నారు.

యూట్యూబ్ను షేక్ చేస్తున్న 'ఎశ నాగుల కట్ట మీద' పాట




హైదరాబాద్: నేచురల్ స్టార్ నాని, కీర్తి సురేష్ జంటగా నటించిన 'ది ప్యారడైజ్' చిత్రంలోని 'ఎశ నాగుల కట్ట మీద' పాట యూట్యూబ్లో దూసుకెళ్ళింది. పాట విడుదలైన కొద్ది గంటల్లోనే మిలియన్ల వ్యూస్ సాధించి సోషల్ మీడియాలో వైరల్గా మారింది. తెలంగాణ జానపద నేపథ్యంలోని పాటను కొత్త తరహాలో రీక్రియేట్ చేసి సంగీత దర్శకుడు అనిరుద్ధ రవిచందర్ అద్భుతమైన బీట్ను అందించారు. జానపద సాధుగులకు మాన్ బీట్ను జోడించడంతో పాటకు ప్రత్యేకమైన ఊపు వచ్చింది. పాట విడుదలైన వెంటనే అభిమానులు, సంగీత ప్రియుల నుంచి మంచి స్పందన వస్తోంది. పాటలో నాని, కీర్తి సురేష్ వేసిన మాస్ స్టైపులు ప్రత్యేక ఆకర్షణగా నిలిచాయి. తెలంగాణ ఫోక్ షేవర్కు తగ్గట్టుగా రూపొందించిన పాటలో ఇద్దరి డ్యాన్స్ అభిమానులను ఆకట్టుకుంటోంది. ముఖ్యంగా నాని మాస్ లుక్, స్టైపులు పాటకు మరింత క్రేజ్ తీసుకొచ్చాయి. 'ఎశ నాగుల కట్ట మీద' పాటకు కానర్ల శ్యామ్ సాహిత్యం అందించారు. జంగిరెడ్డి, ప్రభా బంగారిగల్ల తమ గాత్రంతో పాటకు మరింత జోష్ తీసుకొచ్చారు. తెలంగాణ జానపద శైలిని ఆధునిక సంగీతంతో మేళవించిన ఈ పాట ప్రస్తుతం యూట్యూబ్లో ట్రెండింగ్లో కొనసాగుతోంది. పాట విడుదలైన గంటల్లోనే మిలియన్ల వ్యూస్ సాధించడం 'ది ప్యారడైజ్'పై ఉన్న అంచనాలను మరోసారి చాటిచెబుతోంది. పాటకు వస్తున్న స్పందనతో చిత్రబృందం కూడా ఆనందం వ్యక్తం చేస్తోంది. సోషల్ మీడియాలో పాటకు సంబంధించిన వీడియోలు, రీల్స్ వైరల్ అవుతున్నాయి. తెలంగాణ ఫోక్ ట్యాన్, అనిరుద్ధ మ్యూజిక్, నాని--కీర్తి సురేష్ మాస్ డ్యాన్స్ కలిసి 'ఎశ నాగుల కట్ట మీద' పాటను మ్యూజిక్ లవర్స్లో హాట్ టాపిక్గా మార్చాయి.

తిరుమలలో తగ్గిన భక్తుల రద్దీ.. సర్వదర్శనానికి 10-12 గంటలు



తిరుమల: తిరుమల శ్రీవారి దర్శనానికి వచ్చే భక్తుల రద్దీ స్వల్పంగా తగ్గింది. ఉచిత దర్శనం కోసం 20 కంపార్ట్మెంట్లలో భక్తులు వేచి ఉన్నారు. ఉదయం 8 గంటల తర్వాత సర్వదర్శనానికి వెళ్లే భక్తులకు 10 నుంచి 12 గంటల సమయం పడుతోంది. రూ.300 ప్రత్యేక ప్రవేశ దర్శనానికి 2 నుంచి 4 గంటల సమయం పడుతున్నట్లు తిరుమల తిరుపతి దేవస్థానం అధికారులు తెలిపారు. సర్వదర్శనం టోకెన్లు పొందిన భక్తులకు స్వామివారి దర్శనానికి 3 నుంచి 5 గంటల సమయం పడుతోంది. రద్దీకి అనుగుణంగా దర్శన సమయాల్లో స్వల్ప మార్పులు ఉండే అవకాశం ఉందని అధికారులు తెలిపారు. నిన్న 85,246 మంది భక్తులు శ్రీవారిని దర్శించుకున్నారు. 34,085 మంది భక్తులు స్వామివారికి తలనీలాలు సమర్పించారు. శ్రీవారి హుందీ ద్వారా రూ.4.30 కోట్ల ఆదాయం లభించింది. భక్తులకు అందుబాటులో ఉంచిన లడ్డూ ప్రసాదాల్లో నిన్న మొత్తం 4.51 లక్షల లడ్డూలను విక్రయించారు. తిరుమలలో 2.23 లక్షల మంది భక్తులు అన్నప్రసాదాలు స్వీకరించారు. వివిధ కారణాలతో 3,081 మంది భక్తులు వైద్య సేవలు పొందారు. భక్తుల రద్దీ స్వల్పంగా తగ్గినప్పటికీ తిరుమలలో దర్శనానికి వచ్చే భక్తుల సంఖ్య గణనీయంగానే కొనసాగుతోంది. భక్తులకు ఎలాంటి ఇబ్బందులు కలగకుండా టీటీడీ అధికారులు ఏర్పాట్లను పర్యవేక్షిస్తున్నారు.





తల్లుల ఖాతాల్లోకి ఆర్థిక సహాయం

తల్లికి వందనం.. నేడే ఖాతాల్లోకి

రూ.13,000



ఆగస్టు 30న ఫస్ట్ క్లాస్, ఇంటర్ ఫస్టియర్

విద్యార్థుల తల్లుల ఖాతాల్లో జమ

హైదరాబాద్లో వరల్డ్ క్లాస్ క్రికెట్ స్టేడియం 1.32 లక్షలకు పైగా సీటింగ్!



హైదరాబాద్-ప్రభాత సూర్యుడు : తెలంగాణ రాజధాని హైదరాబాద్కు మరో ప్రతిష్టాత్మక ప్రాజెక్టు రాబోతోంది. షూచర్ సిటీలో ప్రపంచ స్థాయి క్రికెట్ స్టేడియం నిర్మించేందుకు రాష్ట్ర ప్రభుత్వం ప్రణాళికలు రూపొందిస్తున్నట్లు తెలుస్తోంది. ప్రతిపాదిత స్టేడియం నిర్మాణం పూర్తయితే హైదరాబాద్కు అంతర్జాతీయ క్రికెట్ మ్యాచ్లో మరింత ప్రత్యేక గుర్తింపు లభించే అవకాశం ఉంది. ప్రపంచంలోనే అతిపెద్ద క్రికెట్ స్టేడియాల్లో ఒకటిగా నిలిచేలా ఈ స్టేడియాన్ని నిర్మించాలని ప్రభుత్వం యోచిస్తున్నట్లు సమాచారం. ప్రస్తుత గుజరాత్లోని నరేంద్ర మోదీ స్టేడియం కంటే భారీగా, 1.32 లక్షలకు పైగా ప్రేక్షకులు కూర్చునే సామర్థ్యంతో దీనిని నిర్మించే ప్రతిపాదనలు ఉన్నట్లు తెలుస్తోంది.

అంతర్జాతీయ ప్రమాణాలతో..

లండన్లోని లార్డ్స్, ఆస్ట్రేలియాలోని ప్రముఖ క్రికెట్ స్టేడియాల తరహాలో ఆధునిక సౌకర్యాలతో స్టేడియాన్ని నిర్మించాలని భావిస్తున్నట్లు సమాచారం. ప్రేక్షకుల సౌకర్యాలతో పాటు అంతర్జాతీయ మ్యాచ్ల నిర్వహణకు అవసరమైన అన్ని మౌలిక వసతులను ఇందులో ఏర్పాటు చేసేలా ప్రణాళికలు రూపొందిస్తున్నట్లు తెలుస్తోంది.

బీసీసీఐ భాగస్వామ్యంపై ఆలోచన

స్టేడియం నిర్మాణం, నిర్వహణలో భారత క్రికెట్ నియంత్రణ మండలి (బీసీసీఐ) భాగస్వామ్యమైన తీసుకోవాలని తెలంగాణ ప్రభుత్వం యోచిస్తున్నట్లు సమాచారం. దీనివల్ల అంతర్జాతీయ స్థాయి క్రికెట్ మ్యాచ్లు, దేశవాళీ టోర్నమెంట్లు నిర్వహించేందుకు హైదరాబాద్కు మరిన్ని అవకాశాలు లభించే అవకాశం ఉంది.

షూచర్ సిటీలో నిర్మాణం

భవిష్యత్ అవసరాలను దృష్టిలో పెట్టుకుని షూచర్ సిటీలో ఈ భారీ క్రికెట్ స్టేడియాన్ని ఏర్పాటు చేయాలని ప్రభుత్వం భావిస్తున్నట్లు తెలుస్తోంది. స్టేడియం నిర్మాణం పూర్తయితే క్రీడా రంగంలో హైదరాబాద్ స్థాయి మరింత పెరగడంతో పాటు, అంతర్జాతీయ క్రీడా ఈవెంట్లకు నగరం ప్రధాన వేదికగా మారే అవకాశం ఉంది. అయితే స్టేడియం నిర్మాణానికి సంబంధించిన తుది స్థలం, వ్యయం, నిర్మాణ కాలపరిమితి, అధికారిక సామర్థ్యం వంటి వివరాలపై ప్రభుత్వం నుంచి అధికారిక ప్రకటన వెలువడాల్సి ఉంది.